

Saýtymyzyň okyjylaryna

Category: Kitapcy, Sözlär, Taryhy makalalar

написано kitapcy | 21 января, 2025

Saýtymyzyň okyjylaryna SAÝTYMYZYŇ OKYJYLARYNA

www.kitapcy.ml edebi-çeper saýtymyzyň Hormatly okyjylary we agzalary!

Saýtyň «Kitapçylar» edebi topary ertirden başlap, sahypamyza daşyndan girip okaýan agza däl okyjylarymyz üçin döredilen erkin teswir ýazmak mümkinçiligini aradan aýyrýar. Ilkibaşda biz muny dürli pikirler açyklygymyz we edebi saýtymyza dürli pikirleriň, bellikleriň zerurlygy üçin edipdik. Gynansak-da, agza däl erkin okyjylar üçin döredilen bu mümkinçiligi saýta kesek atmak üçin peýdalanmaga synanyşýanlar bar. Ýamanyň kösti ýedi ýerde deger diýlişi ýaly, şolar ýaly ýek-tük tapylyp durýan birdir-ikidir betpygyllylar zerarly, ak ýürekli agza däl okyjylarymyzy hem bu mümkinçilikden kesmäge mejbur bolduk. Erkin okyjylarymyz bize dogry düşünerler diýip tama edýäris. Çünki biz bu saýty anonim atlara bukulyp, her dürli pohly teswirlerini çyrşap gitjek birki sany eşekler üçin däl-de, erkin pikirli, giň gözýetimli, dury dünýägaraýyşly, hantamaçylyksyz dostlukly gatnaşykda boljak we Hormatly Prezidentimiziň il-ýurt üçin alyp barýan işlerine, Watanymyzyň ösüşine, eziz halkymyzyň agzybirligine sähelçe-de bolsa şahsy goşandyny goşup biljek ildeşlerimiz üçin, olaryň erkin ýagdaýda pikir alyşmagy üçin döredtik.

Saýtymyz türkmen medeniýetiniň, sungatynyň, edebiýatynyň we şanly taryhynyň öwrenilmegini, ýurdumyzda we dünýäde giňden wagyz edilmegini, munuň netijesinde bolsa edebiýatymyz we taryhymyz bilen gyzyklanýan her kese ruhy we medeni gymmatlyklarymyzy elýeterli etmekligi özüne maksat edinip goýýar. Şonuň üçin saýtymyz bu işe goşant goşjak zehinli ýaşlara öz gapysyny giňden açýar. Saýta agza bolan islendik agza şahsy döredijiligini ýa-da awtorynyň kimdigine garamazdan özünde bar bolan elektron görnüşli çeper eserleri, taryhy makalalary okyjylar bilen özü-de paýlaşyp biler ýa-da elektron

salgymyza ugradyp, biziň üstümüz bilenem okyjylara ýetirip biler.

Hut şol sebäplem saýtymyzyň sahypalarynda, salyhatly agzalarymyzyň paýlaşýan eserleriniň aşagynda her wagt-her wagt her dürli atlar bilen myjabatçylykly ýazylýan teswirler (aslynda olary kimiň ýazýany belli) bir gazan süýde düşen bir damja garaýaga meňzeýär. Asylly maksatlar üçin açylan saýtymyzyň teswirlerinde bolsa, ite bir sümek bergisi bolup, öýünde çyrasyny öçürip oturýan, kezzap we aňsyz-düşünjesiz «adamlaryň» (aslynda olar adammyka beri!) guşbeýnilerinden çykan bolgusyz sözleri görmek islemeýäris. Bu bizden başbeter ak ýürekli we agza däl erkin okyjylarymyzyň ýüregini bulaýar. Olaryň asyl maksady hem okyjylarymyzyň ýüregini bulap, saýta gelýänleri ürküzmek.

Indiden beýläk diňe saýtyň agzalarynyň teswir ýazmaga hukugy bolar. Şeýle-de bolsa, saýtymyzyň agzalaryna teswir ýazmak çäklendirmesi bolmaz. Islendik agza islendik pikirini aýdyp biler, islendik garşylyklaýyn tankydy belligini edip biler. Elbetde, şahsa degýän, awtoryň ýa-da kimdir biriniň mälim etmek islemeýän şahsy maglumatlaryny aýan edýän, kemsidiji ýa-da hapa-paýyş sözli teswirleri ýazan agzalaryň teswirleri duýduryş bermezden öçüriler we özüne-de saýda girmek mümkinçiliginiň böwetlenjekdigi duýdurylar.

Saýtyň agzalarynyň beýle medeniýetsizlige ýol bermejekdigine bolsa tüýs ýüregimizden ynanýarys. Çünki agza bolan okyjylar saýta agza bolanda talap edilýän käbir şahsy maglumatlarynyň we e-poçtasynyň saýtyň «bukjasynda» saklanýandygyny özleri gowy bilýändirler.

Dogrusy, agza bolman anonim atdan myjabatçylykly teswir ýazýanlary anyklamaga-da mümkinçilik bar. Ýöne bu artykmaç hossa bilen meşgullanmaga biziň WAGTYMYZ ýok. Biz bizi sylaýanlar bilen, bizi halaýanlar bilen, biziň edýän işlerimiziň dogry işlerdigine we gymmatyna düşüňýänler bilen meşgul. Ýagşynyňam, ýamanyňam päli-niýeti iň ýakyn ýoldaşdyr. Biz bize kesek oklaýanlary «ýoldaşyna» tabşyrýarys. Iň dogrusy-da şol. Wessalam!

Hormatly okyjylar! Ýene-de bir gezek Sizden ullakan ötüňç sorajarys. Saglykly günlerde ajaýyp sahypalarda duşuşmak umydy bilen:

#Kitapçylar edebi topary.